

ሞት ጉዳም

አየ ሞት ሃርጓፍ ጨካኝ ዘየናሕሲ
ጥዑይ አይብል ሕሙም ዝደቀሰ አብ ማእሲ
ሰባት አይመርፅ አይመዝን ቃልሲ
በቃ ምብላፅ ጥራሕ ምምላእ ናቱ ከርሲ።

ትማሊ ንክንፈ ቀለበት ሓየሎም
ሙሴ ስሑል ዋልታ ማንጁር ምስ አሕፈሮም
ብርሸዋ ሚዘር ማርታ ምስ ሰበሮም
ክንደይ ኢለ ክዝርዝር ሓመዶም ይጸለሎም
መላምል ተጋሩ ደቂ ህዝቢ ኩሎም
ዝተፈለዩና ያኢ ውሒዶም
ሎሚ ንኢያሱ ፀዊዑ ሞት ጉዳም።

ኩሎም ጀጋኑና ነይሮም ደቂ ህዝቢ
ቃልሲ ዝወለዶም ተባዓት ብልቢ
አንፃር ፀላእትና ዝዓስሉ ከም ንህቢ
ደሞም አይተረፈን አይኮነን ደም ከልቢ።

ኢያሱ በርህ ግን ካብ ኩሎም ይፍለ
ቃልሲ ከይነፅፍ ባሕርና እናበለ
ህዝቢ የለዓዕል ሞራል እናቐበለ።

ንሱ ህዝቢ ንሱ ገድሊ
ንሱ ማእገር ንሱ ሓይሊ
ንሱ ትዕግስቲ ንሱ ዓጃሊ
ንሱ ጥበብ ንሱ ፍጻሪ
ንሱ ሓዊ ንሱ ጓህሪ
ንሱ ዓረር ባሩድ ተፈናጣሪ
ንሱ ርእሲ ንሱ እግሪ
ንሱ ኹሉ ነይሩ አብ ትሕቲ ፈጣሪ።

ሞት ግን ቀዲሙዎ ኀይዩ ከይፀገበ
ብልምዓት ሃገሩ ገና ከይዓገበ።

አዳዕዲዕና ንፈልጥ ከምዘይቐሪ ሞቱ
ንሱ ከም ዝኸይድ ከርክብ ብዖቱ
ግን ክሳብ ዝፍታሕ ኩሉ ሕልምታቱ
ክሳብ ዝዕወት ብሩህ ትልምታቱ
ሕዲት ዓመት ነይሩ ክነብር ድሌቱ
እንታይ አምፀአካ ሞት አብ ዘይሰዓቱ።

ኩለ መዳያዊ ኢያሱ አቦና
ንሕና ደቅኻ ሕድሪ ተቐቢልና
ክንምርሽ ምኃና ቃል ንኣቱ ኣለና
ደምኩምዩ ቃል ኪዳንና
ኢልካ ከም ዝሃነፅካና

ቃልካዩ ቃል ኪዳንና
ሕድሪ አይነብርን ደቂ መንኮይንና
ነብሰኝ ትንበር አብ ሰማይ ቀሲና
ሰኽፍ አይበልካ ጅግና ወላዲና።

ባህረ ብርሃነ
ናዝሬት-ኢትዮጵያ

